

गोवे - भिवंडी, जि.ठाणे येथील शासकीय दूध  
योजनेची जागा राष्ट्रीय दुग्धविकास मंडळ  
संचलित मदर डेरी फ्रुट अँड व्हेजिटेबल कंपनीस  
अल्ट्रा मॉर्डन दुग्धशाळा उभारण्यासाठी नाममात्र  
दराने भाडेतत्वावर देण्याबाबत

## महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: एमएलके २०१२/प्र.क्र.११३/पदुम ८

मंत्रालय विस्तार, मादाम कामा मार्ग,

हुतात्मा राजगुरु चौक, मुंबई ४०००३२.

तारीख: १४ फेब्रुवारी २०१४

### प्रस्तावना :-

गोवे-भिवंडी, जि.ठाणे येथील शासकीय दूध योजनेच्या जागेत प्रति दिन ५ लक्ष लिटर्सची क्षमता  
ज्याची १० लक्ष प्रति दिन वाढविणे शक्य होईल अशी अल्ट्रा मॉर्डन दुग्धशाळा उभारण्यासाठी राष्ट्रीय  
दुग्धविकास मंडळासमवेत सामंजस्य करार करण्याकरीता शासनाने मान्यता प्रदान केल्यानुसार,  
राष्ट्रीय दुग्धविकास मंडळासमवेत दिनांक १६.१२.२०१३ रोजी सामंजस्य करार करण्यात आला.  
त्यानुसार राष्ट्रीय दुग्धविकास मंडळ संचलित मदर डेरी फ्रुट अँड व्हेजिटेबल प्रा.लि. या कंपनीस  
शासकीय दूध योजना, गोवे-भिवंडी येथील दुग्धशाळेची १९.४९ एकर जागा ३० वर्षांच्या नाममात्र दराने  
भाडेतत्वावर व त्यापुढील तितक्याच वर्षांच्या नुतनीकरण करारावर उपलब्ध करून देण्याची बाब  
शासनाच्या विचाराधीन होती.

### शासन निर्णय :-

गोवे-भिवंडी, जि.ठाणे येथील शासकीय दूध योजनेच्या जागेत प्रति दिन ५ लक्ष लिटर्सची क्षमता  
ज्याची १० लक्ष प्रति दिन वाढविणे शक्य होईल अशी अल्ट्रा मॉर्डन दुग्धशाळा उभारण्यासाठी राष्ट्रीय  
दुग्धविकास मंडळा संचलित मदर डेरी फ्रुट अँड व्हेजिटेबल या कंपनीस गोवे-भिवंडी, जि.ठाणे स्थित  
शासकीय दूध योजनेच्या मौजे गोवे येथील सर्व्हे क्रमांक १२३ अ, १७६, १७७ व मौजे पिंपळघर येथील  
सर्व्हे क्रमांक ४७/१ भिवंडी, जि.ठाणे येथील दुग्धव्यवसाय आयुक्त यांच्या अखत्यारितील एकूण १९.४९

एकर जमीन (७.८९ हेक्टर) ३० वर्ष नाममात्र दराने भाडेतत्वावर व त्यापुढील तितक्याच वर्षाच्या नुतनीकरण करारावर खालील अटी व शर्तीच्या आधारे उपलब्ध करून देण्यासाठी महसूल विभागाकडे प्रत्यार्पित करण्यात येत आहे.

#### अटी व शर्ती :-

१) शासकीय दूध योजना, गोवे- भिवंडी, जि.ठाणे येथील उपलब्ध करून देण्यात येणाऱ्या ७.८९ हेक्टर जमीन नाममात्र दराने (Token) भाडेतत्वावर राष्ट्रीय दुग्धविकास मंडळ संचलित मदर डेरी फ्रुट अँड व्हेजिटेबल कंपनीस उपलब्ध करून देण्यात येत असून सदर जमीनीची मालकी शासनाची राहिल.

२) शासकीय दूध योजना, गोवे- भिवंडी, जि.ठाणे येथील हस्तांतरीत करण्यात येणाऱ्या ७.८९ हेक्टर जमीनीवर असलेल्या दुग्धशाळेमधील यंत्रसामुग्री आयुक्त, दुग्धव्यवसाय यांचेकडे हस्तांतरीत करून त्याठिकाणी असलेल्या दुग्धशाळेची इमारत पाडून नवीन ५ लक्ष लिटर्स क्षमतेची ज्याची क्षमता १० लक्ष लिटर्स वाढविणे शक्य आहे अशी अल्ट्रा मॉडर्न दुग्धशाळा उभारण्यासाठी येणारा खर्च हा राष्ट्रीय दुग्धविकास मंडळ संचलित मदर डेरी फ्रुट अँड व्हेजिटेबल कंपनीमार्फत करण्यात यावा.

३) राष्ट्रीय दुग्धविकास मंडळ संचलित मदर डेरी फ्रुट अँड व्हेजिटेबल कंपनीस ३० वर्ष व त्यापुढील नुतनीकरण करण्यासाठी नाममात्र दराने भाडेतत्वावर उपलब्ध करून देण्यापूर्वी जागेची मोजणी आयुक्त, दुग्धव्यवसाय विकास यांनी करावी.

४) भाडेकरार व नोंदणी ही महसूल अधिनियमानुसार महसूल विभागाने करावी.

५) याप्रकरणी करावयाच्या कराराची नोंदणी फी राष्ट्रीय दुग्धविकास मंडळ संचलित मदर डेरी फ्रुट अँड व्हेजिटेबल कंपनीने भरावयाची आहे.

६) कराराच्या दिनांकापासून सदर जागेपोटी स्थानिक प्रशासनामार्फत आकारण्यात येणारे कर, पाणी आकार व अन्य आकार हे राष्ट्रीय दुग्धविकास मंडळ संचलित मदर डेरी फ्रुट अँड व्हेजिटेबल कंपनीने भरावयाचे आहेत.

हे आदेश महसूल व वन विभागाच्या अनौपचारिक संदर्भ क्रमांक ४३५०/ज ४, दिनांक २२.१.२०१४ अन्वये सहमती दिल्यानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२१७११४९३९२३०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

श. मा. साठे

उप सचिव, महाराष्ट्र शासन

कृषी, पशुसंवर्धन, दुग्धव्यवसाय विकास व  
मत्स्यव्यवसाय विभाग

प्रति,

१. अपर मुख्य सचिव (महसूल), महसूल व वन विभाग, मंत्रालय, मुंबई
२. अपर मुख्य सचिव (वित्त), वित्त विभाग, मंत्रालय, मुंबई
३. विभागीय आयुक्त, कोकण विभाग, मुंबई
४. आयुक्त, दुग्धव्यवसाय विकास, वरली, मुंबई
५. जिल्हाधिकारी, ठाणे शहर, ठाणे
६. निवासी जिल्हाधिकारी, ठाणे
७. व्यवस्थापकीय संचालक, राष्ट्रीय दुग्धविकास मंडळ, आणंद, गुजरात
८. व्यवस्थापकीय संचालक, मदर डेरी फ्रुट अँड व्हेजिटेबल लि., नवी दिल्ली
९. महाव्यवस्थापक, राष्ट्रीय दुग्धविकास मंडळ, गोरेगाव, मुंबई
१०. प्रादेशिक दुग्धव्यवसाय विकास अधिकारी, कोकण विभाग, नवी मुंबई
११. महाव्यवस्थापक, शासकीय दूध योजना, वरली, मुंबई
१२. महालेखापाल (लेखा अनुज्ञेयता / लेखा परीक्षा) नागपूर २
१३. कार्यासन अधिकारी (व्यय २), वित्त विभाग, मंत्रालय, मुंबई
१४. अवर सचिव / कार्यासन अधिकारी, पदुम ६, ९, १० व १६, कृषि व पदुम विभाग, मंत्रालय, मुंबई
१५. निवडनस्ती.